



MINUTI

Laqgħa Annwali tal-Lokalita' Il-Munxar

IT-TMIEN LEGISLATURA

Laqgħa Numru LAL/01/2024

It-Tnejn 15 t'April 2024

Il-Kunsill Lokali Il-Munxar laqqa' lill-pubbliku għal-Laqgħa Annwali tal-Lokalita' fl-Uffiċċju Amministrattiv tiegħu li jinsab fl-indirizz 'Kunsill Lokali Il-Munxar, Triq Profs Ġuże' Aquilina, Il-Munxar Għawdex' nhar it-Tnejn 15 t'April 2024 fil-5.30 ta' filgħaxija.

PREŻENTI:

Is-Sur Damien Spiteri – Sindku
Is-Sinjura Carmela Parnis – Vici-Sindku
Is-Sur Mark Busuttil - Kunsillier
Is-Sinjura Juliet Attard - Kunsillier

UFFIĊJAL PREŻENTI:

Is-Sur Ryan Debrincat – Segretarju Eżekuttiv

ATTENDENZA MILL-PUBBLIKU: 6

Minuti

Is-Sindku s-Sur Damien Spiteri ppresjeda l-laqqha.

Din il-laqqha ssejthet skont kif jistipula Artiklu 70 tal-Att dwar il-Kunsilli Lokali. Għal din il-laqqha setgħu jieħdu sehem r-residenti li isimhom jidher fuq l-aħħar reġistru elettoral tal-Munxar, li dawn ġew innotifikati permezz ta' avviż li tqassam f'kull residenza.

1.1 Qari u approvazzjoni tal-minuti;

1.1.1 Is-Segretarju Eżekuttiv qara l-minuti tal-aħħar laqqha pubblika bin-numru LAL/02/2023 u dawn ġew approvati minn dawk preżenti u ffirmati mis-Sindku u mis-Segretarju Eżekuttiv.

1.2 Ir-Rapport Amministrattiv tas-sena 2023;

1.2.1 Is-Sindku, is-Sur Damien Spiteri, ippreżenta r-Rapport Amministrattiv tas-sena 2023 lill-membri u r-residenti preżenti. Dan ir-rapport se jkun qed jiġi approvat fil-laqqha tal-Kunsill Lokali li jmiss imbagħad ikun ukoll aċċessibli fuq il-*website* tal-Gvern Lokali.

1.3 Ir-Rapporti Finanzjarji tas-sena 2023;

1.3.1 Is-Sindku, is-Sur Damien Spiteri, ippreżenta r-Rapporti Finanzjarji tas-sena 2023 għall-attenzjoni tal-pubbliku preżenti fejn elenka fil-qasir id-dħul u l-ħruġ tal-Kunsill għas-sena 2023. Huwa għarraf lil dawk preżenti li dawn l-istqarrijiet finanzjarji kienu approvati f'laqqha tal-Kunsill Lokali Il-Munxar aktar kmieni din is-sena u mibgħuta lill-awdituri għall-verifiki tagħhom.

1.4 Pjan ta' Hidma għas-sena 2024;

1.4.1 Is-Sindku għarraf lil dawk preżenti li matul is-sena 2023 ġew inawgurati u tlestew diversi proġetti fosthom ir-restawr tat-torri tax-Xlendi, il-*belvedere* ta' Triq L-Isqawi fil-Munxar, ir-rigenerazzjoni tal-

Pjazza tal-Knisja fil-Munxar, it-tisbieh ta' Ġnien il-Professor Ġuże' Aquilina fil-Munxar, kif ukoll il-fanali dekorattivi u r-railing fix-Xlendi.

1.4.2 Huwa zied ukoll li matul is-sena li għaddiet ma naqsux l-attivitajiet soċjali u kulturali fosthom ħargiet ġewwa Malta u anke f'Għawdex stess, it-tieni edizzjoni tal-'Fireworks and Gastronomy Festival', il-programm t'attivitajiet fix-Xlendi fis-sajf liema programm kien jinkludi l-ħames edizzjoni tax-'Xlendi Sunset Festival', programm t'attivitajiet fi żmien il-Milien, il-karnival fil-Munxar u t-tberik tal-annimali fost l-oħrajn.

1.4.3 Is-Sindku imbagħad elenka lista ta' proġetti li ser ikunu qed jiġu mplimentati fiż-żmien qarib, fosthom ir-rigenerazzjoni tad-daħla tal-Munxar fi Triq Santa Dminka, sistemi ta' CCTVs madwar il-lokalita' tal-Munxar u x-Xlendi, arloġġ ta' stil vittorjan fil-bajja tax-Xlendi, bust li jfakkar lill-Professor Ġuże' Aquilina u kontinwazzjoni tar-railing fi Triq San Xmun fix-Xlendi.

1.5 Suggerimenti mill-Pubbliku;

1.5.1 Ir-residenti preżenti, filwaqt li faħħru lill-Kunsill tax-xogħol li qed jagħmel, ressqu xi suggerimenti tagħhom rigward il-Bajja tax-Xlendi fosthom sabiex ikun hemm aktar xogħol ta' tindif, kif ukoll qtugħ ta' ħaxix ħażin fit-toroq u l-isqaqien.

1.6 Tmiem il-laqgħa.

1.6.1 Is-Sindku irringrazzja lil dawk preżenti tal-attendenza tagħhom għal din l-aħħar laqgħa annwali tal-lokalita' għal din il-legislatura. Il-laqgħa ntemmet fis-6.30 ta' filgħaxija.

IFFIRMATA

Damien Spiteri
Sindku

IFFIRMATA

Ryan Debrincat
Segretarju Eżekuttiv